



Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: kercem.lc@gov.mt website: www.kercem.gozo.com

Minuti tal-Laqqgħa Nru 395 li nżammet nhar it-Tlieta, 16 t'Ottubru 2012 fis-7 ta' filgħaxija fl-Uffiċċju Amministrattiv tal-Kunsill Lokali Ta' Kerċem.

Preżenti: Mario Azzopardi Sindku
Maria Antonia Borg Viċi Sindku
Saverio Grech Kunsillier
David Mizzi Kunsillier
Raymond Azzopardi Kunsillier

Marianne Sagona Segretarju Eżekuttiv

Skuzat: Alfred Stellini Chairperson Kumitat Amministrattiv

Preżenza tal-pubbliku: Genitur A, u Genitur B, s-Sinjura tieghu u t-tifel. Dawn huma l- ġenituri tat-tfal li għamlu atti vandali fiċ-Ċentru Ċiviku, u Dr Joshua Grech.

N.B. Minhabba li t-tfal involuti għadhom taht l-eta`, il-Kunsill hass u ddecieda li ma għandhom jixxandru l-ismijiet tagħhom jew tal-ġenituri tagħhom.

- 1 **Talba:** Is-Sindku qal it-talba u ta bidu għal-laqqgħa.
- 2 **Approvazzjoni tal-minuti:** Inqraw il-minuti u wara konsiderazzjoni ġew approvati u għalhekk iffirmati mis-Sindku u mis-Segretarju Eżekuttiv.
- 3 **Korrispondenza**
 - 3.1 Mid-Dipartiment għall-Gvern Lokali:
 - 3.1.1 Email dwar Memo 35/2012 Skema ta' Impjeg Inklussiv fil-Komunita'. Ser napplikaw għaliha.
 - 3.1.2 Email dwar Memo 36/2012 Is-Sehem tal-Kunsilli Lokali fl-istrateġija Ewropa 2020
 - 3.1.3 Email dwar memo 37/2012 dwar MP Numru 36814: 'Jista' l-Prim Ministru jgħid kemm-il kunsill lokali applica għall-programm Intact Summer School in Strasbourg li sar f'Lulju li għadda u Lulju 2011? Kemm kienu l-kunsilli li bagħtu lil xi ħadd għal dan il-programm? Kemm sewa kull participant u min ħallas l-ispejjeż għalihom?
 - 3.1.4 Email dwar Memo 38/2012 Skema dwar inizjattivi ta' attivitajiet 2012/2013. Hawnhekk is-Sur David Mizzi qal li ta' l-Armar interessati li jagħmlu attivita' flimkien mal-Kunsill.

- 3.1.5 Email dwar l-AVEC Network. Hawnhekk is-Sur David Mizzi qal li tajjeb li nitkellmu f'tit mas-Sindku tal-Birgu sabiex jagħtina f'tit aktar informazzjoni dwar x'nistgħu nibbenefikaw. Is-Sindku qal sabiex jittilgħu ma' xulxin il-Birgu

4 Ċentru Ċiviku

Is-Sindku għarraf lill-membri tal-Kunsill illi qed isir ix-xogħol sabiex timtela' l-applikazzjoni għall-fondi tal-Ewropa sabiex jitranga ċ-Ċentru Ċiviku. Peress li dan il-proġett huwa 85% ffinanzjat mill-Ewropa, il-15% l-oħra aktarx se nkunu nistgħu niġbruhom mill-Gvern Lokali. Għalhekk, ser issir applikazzjoni għall-kofinanzjament. Jekk kemm il-darba jkollna risposta pożittiva dwar kofinanzjament, fl-ispiza ser jidhru ukoll il-lift u l-kamra ta' fuq ser issir training room. Hawnhekk is-Sindku qal li dwar id-dawl ta' l-art fl-entrata taċ-Ċentru Ċiviku, dan twaħħal fil-postijiet ħżiena mill-kuntrattur tad-dawl, iżda issa ser jibqa' hekk għax inkella ser ikollu jtkisser parti mill-granit. Dwar l-għassa tal-Pulizija, l-ispejjeż li ser isiru fuqha mhux ser ikunu jistgħu jithallsu mill-fondi ta' l-Ewropa għax bħala Pulizija m'hijiex eliġibbli. Għalhekk għie deċiż li niġbru kwotazzjoni u jsir it-*toilet* u dan ikun jista' jithallas mill-*loan*.

5 Haddiema ta' l-ETC

Is-Sindku nforma lill-Kunsill illi lbieraħ saret laqgħa minnu stess fil-Kunsill mal-ħaddiema ta' l-ETC. Huwa spjega illi parti minnhom qed jagħmlu xogħolhom iżda hemm min mhux qed jagħmel biżżejjed jew ma jrid jagħmel xejn. Huwa qal li spjegalhom li kulħadd irid jagħmel il-ħinijiet tiegħu. Bħal kenniesa, jekk jittilqu qabel, dawn iridu jidhru s-Sibt sabiex jagħmlu tajjeb għall-ħin li ma jkunux għamlu matul il-ġimgħa. Huwa żied jgħid li ħass il-ħtieġa li jiġbdilhom l-attenzjoni għax il-Kunsill ma jistgħax iħallihom jagħmlu li jridu u jzomm ir-responsabbiltà tagħhom.

6 Tindif fir-Raħal

Is-Sindku qal li qed ikun hawn miżbla sħiħa ta' boroż miftuħin 'l hawn u 'l hemm. Iż-żibel qed jinħareġ minn filgħaxija u dan ma jistgħax jibqa' jsir. Ser tintbagħat ittru iebes f'kull residenza sabiex niġbdu l-attenzjoni tar-residenti.

7 Vandaliżmu fiċ-Ċentru Ċiviku

Preżenti għal din il-laqgħa kien hemm, il- ġenituri tat-tfal li għamlu atti vandali fiċ-Ċentru Ċiviku. Is-Sindku qal li saret din il-laqgħa sabiex jiġi diskuss dan is-sugġett mill-Kunsill Lokali ma' dawn il-persuni, peress li l-Kunsill deherlu illi jekk jista' jintlaħaq compromess mingħajr ma tidhru il-Pulizija ikun aħjar għat-tfal li għamlu l-vandaliżmu u għall-familjari tagħhom. Is-sus B, Genitur ta' wiehed mit-tfal beda billi ressaq xi mistoqsijiet dwar kif ġara l-incident u għie mwieġeb għall-mistoqsijiet li għamel, fosthom jekk kienx hemm sinjali li hemm CCTV cameras u jekk kienx hemm sinjali tal-Health and Safety. Dr Grech irrisponda li dawn qegħdin hemm. Dan il-ġenitur qal li ibnu deher jifja' l-ġebel għall-camera u jkissirha u anke ammetta

li kisser il-koxox tal-bieben. Huwa zied jgħid li peress li l-binja ma kelliex l-aperturi kollha magħluqin, it-tfal kienu qed jigu mistiedna sabiex jidhlu fil-binja. Hawn ingibdet l-attenzjoni mis-Sindku li l-aperturi ma kienux magħluqin peress li l-vandali kienu qed ikissru l-hgieg tagħhom u għalhekk inhasset il-htiega li titwahhal sistema tas-CCTV cameras.

Dr Grech irrisponda billi ressaq xi punti fosthom illi l-binja hija privata u għalhekk ñadd ma jista' jidhlo f'bini privat, u li huma bħala ġenituri għandhom iżommu lil uliedhom tañt sorvelljanza tajba għaliex huma responsabbli għalihom. Dr Grech zied jgħid illi l-Kunsill għamel lista ta' l-ispejjeż tal-ñsara li saret ġewwa ċ-Ċentru Ċiviku matul l-episodji kollha li ġraw mit-tlett ta' Lulju s'issa. L-ispiża telgħet għal Eur920.17. Huwa fakkar li l-ewwel darba li saret ñsara ġewwa ċ-Ċentru Ċiviku kien nhar it-tlett ta' Lulju 2012 u li tiegħu għandna r-rapport tal-Pulizija. Dr Grech qal li l-Kunsill qed jaqbel illi jekk titħallas l-ispiża tal-ñsara li saret, il-Kunsill lest li ma jmexxix bil-Pulizija, pero' jekk ma jsirx qbil minn naña tal-ġenituri tat-tfal, il-Kunsill ikollu jipproċedi bil-Pulizija li jkollha ttella' l-każ il-Qorti.

Genitur B qal li huwa lest li jñallas dak li ibnu deher u qal li kisser, iżda mhuwiex se jñallas għall-spejjeż oħra ta' affarijiet li nkissru u li ibnu qed jgħid li m'għamlix bñal per eżempju, tkissir tal-ñgieg. Huwa qal li l-Kunsill qed jakkuża lill-ibnu ta' affarijiet li m'hemmx provi tagħhom pero' Dr Grech qal li l-Kunsill qed imexxi biss fuq l-evidenza li hemm s'issa u mhu qed jakkuża lil ñadd. Dan il-genitur sostna li ser ikellem lill-Avukat tiegħu u huwa lest li jñallas b'dak li jaf li għamel ibnu u fuq l-oħrajn lest li jitla' l-Qorti. Hawnhekk, tkellem missier it-tifel l-ieñor fejn qal li ikun añjar jekk jinqasmu l-ispejjeż milli jtellgħu lill-uliedhom il-Qorti u jidhlu f'ñafna aktar spejjeż ta' Avukati.

Is-Sindku qal li l-Kunsill investiga tfal oħrajn li kienu issem mew miz-zewgt itfal l-oħra li dehru fuq il-cameras pero' dawn l-istess zewgt itfal ma kienux konsistenti fix-xieħda tagħhom. Minkejja dan il-Kunsill xorta bagħat għal-ġenituri ta' dawn it-tfal li ssem mew iżda ñadd ma ammetta xejn u għalhekk il-Kunsill kellu jdur fuq iż-żewg itfal li deheru fuq il-cameras. Huwa qal li l-Kunsill mhux qed jakkuża t-tfal fuq affarijiet li ma deherux jagħmlu fuq il-cameras, pero' f'dak il-każ ikun hemm il-bżonn li jipproċedi bil-Pulizija għax il-Kunsill ma jistgħax jinvestiga hu. Is-Sindku ċċara ukoll illi dawn huma fondi pubbliċi u l-Kunsill huwa responsabbli għal dawn il-fondi. Hawn tkellem Genitur B u qal li ser jagħti cans sitta u tletin siegħa sabiex il-Kunsill jagħmel il-binja skont l-istandards tal-Health & Safety. Dr Grech qal li din mhijiex kwistjoni ta' Health and Safety u għalhekk ma jistgħax jidhlo f'dawn id-dettalji. Is-Sindku irrimarka li wara kollox ma jirrizultax li l-binja ma hix skond l-istandards tal-Health and Safety u jekk kien il-każ għax l-istess vandalisti kisseru u nehew il-prekawzjonijiet tas-sigurta fejn dan gie irrappurtat minnufih lill-pulizija kif jixhdu l-istess rapporti li gew ipprezentati fi tlett okkazjonijiet differenti.

Fl-añhar parti tad-diskussjoni, il-ġenituri qablu li jaqsmu l-ispejjeż tal-ñsara li saret fejn genitur A skuża ruħu f'isem ibnu tad-danni li saru. Genitur B qabba lill-ibnu, li kien preżenti għal laqgħa miegħu, sabiex jiskuża ruħu ukoll. Huwa qal li huwa lest li meta jinfetaħ iċ-Ċentru Ċiviku, jibgħat lil ibnu sabiex inaddaf il-ñgieg t'hemmhekk stess biex b'hekk jieħu tagħlima minn dak li għamel.

8 Materji Oħra

- 8.1 Is-Sindku semma l-bankijiet li kellhom jitrangaw u qal li dawn ser jirrangahom Salvu Grech.
- 8.2 Is-Sindku qal li Mary Vella ta' Triq il-Bies, talbet sabiex tinbidel il-bankina.
- 8.3 Is-Sna Antoinette Borg gibdet l-attenzjoni li hemm tabella 'Kerċem' fejn il-Lunzjata illi tgħawġet, sabiex titrangja.
- 8.4 Is-Sur Saverio Grech qal li fejn it-triq ta' l-Għadira nżabru s-siġar u issa hemm bżonn tindifa. Huwa žied li faċċata tagħhom, ftit 'l isfel, kantuniera, qed jaqa' l-ħajt, biex jitrangja.
- 8.5 Is-Sindku għarraġ illi dwar l-ittra li kien kiteb il-Kunsill dwar il-periklu fi Triq Sarg, huwa ltaqa' ma' Ruben Said ta' TM u fejn dan qal li l-unika ħaġa li baqa' li tista' ssir hija mera mar-residenza ta' Dun Joe Gauci .

9 Approvazzjoni tal-Pagamenti

Ġew approvati l-pagamenti li kien hemm pendenti. Fosthom kien hemm kont ta' Sammy Spiteri ta' Eur2,330 li ma kienx spjegat biżżejjed u għalhekk ser tintalab kjarifika dwaru; kont tas-Sur George Grech ta' konsum ta' dawl sabiex ħadem l-aperturi taċ-Ċentru Ċiviku, il-Kunsill rah għoli wisq u għalhekk ser inkellmuh dwaru; u kont ieħor ta' Galea Curmi Engineering Consultants bħala Professional fees għall-applikazzjoni ta' fondi minn Eko-Għawdex għaċ-Ċentru Ċiviku. Peress li din l-applikazzjoni ma saritx kif suppost, u l-Kunsill ser jitlef kważi l-fondi kollha, il-Kunsill ma qabilx li jħallas dan il-kont u għalhekk ser niktbulhom lura.

Il-laqgħa spiccat fid-9.15pm.